



گورنر KATHY HOCHUL

فوری ریلیز کے لیے: 4/10/2023

نیو یارک میں مائیکرون کی \$100 بلین کی سرمایہ کاری کی پہلی سالگرہ کے موقع پر گورنر بوچل کا بیان

"ایک سال پہلے آج کے روز، ہم نے ایسی خبر کا اعلان کیا تھا جس نے ہمارا معاشی مستقبل کا رخ بدلنا ہے: مائیکرون سینٹرل نیو یارک میں \$100 بلین اور تقریباً 50,000 ملازمتیں لا رہا ہے۔"

"یہ ہماری معیشت کے لیے پہلے ہی گیم چینجر رہا ہے۔ کم از کم تین دیگر سیمی کنڈکٹر کاروباروں نے اس وقت سے نیو یارک کو اپنا گھر بنانے کے منصوبوں کا اعلان کیا ہے۔ ہم نے مائیکرون کے مستقبل کے ملازمین اور وسطی نیو یارک کے علاقے کو سہارا دینے کے لیے سستی نگہداشت اطفال اور \$500 ملین کے علاقائی سرمایہ کاری فنڈ جیسے ملک کے معروف سماجی فوائد حاصل کیے ہیں۔ اور ہم نے علاقائی مشغولیت کمیٹی کے اجلاس شروع کیے، جن میں دی گئی آراء یقینی بنائیں گی کہ تمام آوازیں سنی جائیں گی جبکہ ہم اس تاریخی اور انقلابی منصوبے کو عملی جامہ پہناتے ہیں۔"

"یقیناً، مائیکرون کے ساتھ یہ غیر معمولی شراکت داری نیو یارک کے مکینوں کی ایک متحدہ ٹیم کی محنت اور لگن سے ہوئی۔ نیویارک کی Green CHIPS قانون سازی، جس پر میں نے گزشتہ سال دستخط کیے تھے، اور اکثریتی رہنماء Schumer، سینیٹر Gillibrand، اور کاؤنٹی ایگزیکٹو McMahon کے ساتھ ہماری شراکت داری ہمیں ریاست نیو یارک کو چپ سازی کے عالمی مرکز میں تبدیل کرنے کی راہ پر گامزن کر رہی ہے۔ میں نے ان کوششوں کو تقویت دینے کے لیے دفتر گورنر برائے توسیع، انتظام و انضمام سیمی کنڈکٹر یا GO-SEMI کا آغاز کیا، اور ہم نے کل کی ملازمتوں کے لیے اپنے کارکنوں کو تربیت دینے کے لیے اپنے دفتر برائے تیاری تزیوراتی افرادی قوت کے ذریعے \$24 ملین کی سرمایہ کاری کی۔ اور اب، ہم مقامی سکولوں اور یونیورسٹیوں کے ساتھ شراکت داری پر مائیکرون کے ساتھ مل کر کام کر رہے ہیں تاکہ طلبہ کو 50,000 نئی ملازمتوں کے لیے تیار کیا جا سکے جو مائیکرون خطے میں لائے گا۔"

"تقریباً ایک صدی میں شمالی نیو یارک سے تعلق رکھنے والی پہلی گورنر کے طور پر، یہ میرے لیے ذاتی امر ہے۔ مجھے معلوم ہے کہ جب اشیاء سازی کی ملازمتیں بیرون ملک بھیجی گئیں تو کتنے علاقوں نے محسوس کیا کہ انہیں محروم کر دیا گیا ہے اور وہ پیچھے رہ گئے ہیں۔ اور مجھے معلوم ہے کہ یہ سرمایہ کاری اس خطے کی تاریخ کے دھارے کو تبدیل کرنے کے لیے کس طرح ایک انقلابی اثر ڈالے گی۔ اس تاریخی سرمایہ کاری کی وجہ سے نیو یارک کا مستقبل روشن ہے۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418